

ሀሊናውን ያፅዳ

ተግባሩ ዲያቢሎስ ፣ ሸርዳጅ በምለሱ
ኑሮን የሚመራ ፣ ተጣልቶ ከራሱ
ቃሉና ተግባሩ ፣ እየተጣረሱ
የሚጨበጥ የለው ፣ ቀጣሬ መቀሱ
ዞር ብለው ከኦነግ ፣ እየተላላሱ
ለህዝብ መፈናቀል ፣ ሞት እየደገሱ
በየመድረኩ ላይ ፣ የሚቅለሰለሱ
ከነገደ ይሁዳ ፣ ያልሆኑት ንጉሱ
አራቲ ሆነና ፣ እነሱ ሲፈሱ
ቤቱን ሳያፀዳ ፣ ለፅዳት ተነሱ ።

ሆዳም ሲፈተፍት ፣ የበላ ይመስለዋል
እንዲህማ አትናቀው ፣ የህዝቡን ማስተዋል
ባስተሳሰብ ካንተ ፣ አጅማ አርቀዋል
የዘውግ አሰራርክን ፣ ታዝበው ንቀዋል
ከጠረግክ ኦነግን ፣ ጥረገው ብለዋል
በሴራ አካሄድህ ፣ ባንተው ተሳልቀዋል ።

አንጉ መሪያችን ፣ ፅዳት ከጀመሩ
የጦር አዛዦችህ ፣ እነ ሚኒስትሩ
የመስሪያ ቤት ሹሞች ፣ ውጪ አምባሳደሩ
ዝቅ ብሎ እስከታች ፣ በየጉራንጉሩ
አንድ ዘውግ ፣ አንድ ጎጥ ፣ መርጠው እያጎሩ
ተጨንቀው ተጠበው ፣ ቃላት ቢያሳምሩ
በተራ አራዳነት ፣ ቢሉት እሹሩሩ
አለ ርሀራሄ ፣ ፈንጂ እየቀበሩ
ይመጁታል እንጂ ፣ አይገኝም ፍቅሩ
ፅዳት ከተባለ ፣ ከቤት ይጀምሩ
እንዲያው በንቶ ፈንቶ ፣ ሰው አያደንቁሩ ።

አገሪ ኢትዮጵያን ፣ በላት መሰል ቡዳ
ማተብ ያለው ጠፍቶ ፣ መጣብን ቀዳዳ
መቼም አልተማረው ፣ ከጅማ አባ ገዳ
ሰባተኛው ንጉስ ፣ የኢትዮጵያ ይሁዳ
ሶስቱ ዶሮ ሳይጮህ ፣ ዜጋውን የከዳ
አራት ኪሎ ያለው ፣ የበሽሻ አራዳ
በቅደም ተከተል ፣ ነገር ከተረዳ
እስቲ መጀመሪያ ፣ ሀሊናውን ያፅዳ ።

ታዛቢው

April 14, 2019